



**УНИВЕРЗИТЕТ „СВ.КИРИЛ И МЕТОДИЈ“
ФИЛОЛОШКИ ФАКУЛТЕТ „БЛАЖЕ КОНЕСКИ“
СКОПЈЕ**

Бул. Гоце Делчев 9а 1000 Скопје,
Република Северна Македонија
Деканат: +389 2 3240 401



Бр. 25-328/24
26-05-2025
Скопје

Врз основа на член 114, а во врска со член 37 став 6 од Законот за високото образование (Службен весник на Република Македонија број 82/2018 и Сл. весник на РСМ бр. 178/2021 и бр. 58/2024), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) и член 57 од Статутот на Филолошкиот факултет „Блаже Конески“ во состав на Универзитетот „Св. Кирил и Методиј“ во Скопје (Универзитетски гласник бр. 456/2019, бр. 609/2022 и бр. 717/2025), Деканот на Факултетот на 26.5.2025 година, ја донесе следната

О Д Л У К А

за распишување на избори за претседател и членови на
Факултетското студентско собрание на
Филолошкиот факултет „Блаже Конески“ во Скопје

Член 1

Се распишуваат избори за претседател и 24 (дваесет и четири) членови на Факултетското студентско собрание на Филолошкиот факултет „Блаже Конески“ во Скопје.

Член 2

Изборите за претседател и членови на Факултетското студентско собрание ќе се одржат со електронско гласање на ден 7.7.2025 година (понеделник), во период од 11-15 часот.

Член 3

Се именува изборна комисија за спроведување на изборите за претседател и членови на Факултетското студентско собрание на Филолошкиот факултет „Блаже Конески“ во Скопје во следниот состав:

1. д-р Милена Касапоска-Чадловска
2. м-р Милена Недевска
3. Дарко Митевски, студент на трет циклус студии на студиската програма по наука за книжевност
4. Мила Поповска, студент на прв циклус студии на студиската програма по преведување и толкување
5. Моника Зафировска, студент на прв циклус студии на студиската програма по преведување и толкување

Комисијата од став 1 на овој член избира избирачки одбори/поткомисии составени од двајца студенти и еден наставник, односно соработник за спроведување на изборите.

Член 4

Изборната комисија од член 3 на оваа одлука:

- ја спроведува изборната постапка/и
- донесува одлука со која констатира дека предложените кандидати ги исполнуваат, односно не ги исполнуваат условите да бидат предложени за членови во факултетското студентско собрание. Во одлуката се наведува личното име на кандидатот, дали е запишан во семестарот, односно во годината кога се вршат изборите, студиската година, студиската програма и сл. Одлуката од комисијата е конечна;
- ги утврдува резултатите од гласањето;
- составува записник за резултатите од гласањето на факултетот и за крајниот резултат;
- врши други работи со цел спроведување на изборите.

Изборната комисија донесува Упатство со кое се утврдува нејзината работа, го утврдува изгледот на гласачкото ливче, утврдува образец на записник, начинот на гласање и пребројување на гласовите, резултатот од гласањето, известувања, записници и сл., чување и увид во изборната документација и за други прашања поврзани со постапката за организација на изборите, гласањето и утврдување на резултатите од гласањето.

Упатството се објавува на веб-страницата на Факултетот, најдоцна 7 дена пред одржување на изборите заедно со Одлуката со која се констатира дали предложените кандидати ги исполнуваат, односно не ги исполнуваат условите.

Член 5

Се задолжува изборната комисија од член 3 на оваа Одлука изборите за претседател и членови на Факултетското студентско собрание на Филолошкиот факултет „Блаже Конески“ во Скопје да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Филолошкиот факултет „Блаже Конески“ во Скопје во состав на Универзитетот „Св. Кирил и Методиј“ во Скопје.

Член 6

Кандидатите за претседател и членови во факултетското собрание се пријавуваат сами со поднесување на пријава во Архивата на Факултетот или со испраќање на потпишаната пријава на електронската адреса arhiva@flf.ukim.edu.mk, најдоцна до 23.6.2025 година (понеделник).

Студентите може да се пријават за претседател на Факултетското студентско собрание или за претставник во Факултетското студентско собрание.

Факултетското студентско собрание го сочинуваат претставници од студентите по години од додипломски студии и од постдипломски и од докторски студии и тоа:

- еден претседател;
- шест претставници од прва година од прв циклус;
- шест претставници од втора година од прв циклус;
- шест претставници од трета година од прв циклус;
- четири претставници од четврта година од прв циклус;
- еден претставник од постдипломски студии и
- еден претставник од докторски студии.

Член 7

Изборната комисија ја донесува одлуката од член 4, став 1, алинеја 2 на оваа одлука најдоцна до 27.6.2025 година (петок).

Член 8

Право да избираат и да бидат избрани за членови на Факултетското студентско собрание имаат сите студенти на Факултетот, кои се запишани на студии во учебната 2024/2025 година.

За Претседател на Факултетското студентско собрание може да биде избран редовен студент на Факултетот кој ги положил сите испити заклучно со трет семестар.

За избран претседател и членови на факултетското студентско собрание се смета/сметаат кандидатот/кандидатите кои добиле најмногу гласови од студентите кои гласале.

Член 9

Оваа Одлука влегува во сила со денот на донесувањето, и задолжително се објавува на web страницата на Факултетот и на огласната табла на Факултетот.

Декан на
Филолошкиот факултет „Блаже Конески“
проф. д-р Владимир Мартиновски

